

अमर उजाला

Faridabad News: नकली टाटा चाय के 387 पैकेट बरामद, तीन दुकानों पर क्राइम ब्रांच की कार्रवाई



फरीदाबाद। कॉपीराइट एक्ट के तहत कार्रवाई करते हुए क्राइम ब्रांच एनआईटी की टीम ने बल्लभगढ़ के मेन बाजार में तीन दुकानों पर छापेमारी कर टाटा ब्रांड की चाय के 387 पैकेट बरामद किए हैं। पुलिस के अनुसार दुकानों पर टाटा कंज्यूमर प्रोडक्ट्स लिमिटेड के ब्रांड और कॉपीराइट का कथित रूप से अवैध इस्तेमाल कर नकली टाटा प्रीमियम टी बेचे जाने की शिकायत मिली थी।

पुलिस प्रवक्ता यशपाल ने बताया कि इस संबंध में स्पीड सर्च सिक्योरिटी लिमिटेड के विधिक सलाहकार प्रभात गुप्ता ने थाना शहर बल्लभगढ़ में शिकायत दी थी। शिकायत में आरोप लगाया गया था कि मेन बाजार की कुछ दुकानों पर नकली टाटा प्रीमियम टी को असली उत्पाद के रूप में बेचा जा रहा है।

Source: <https://www.amarujala.com/delhi-ncr/faridabad/387-packets-of-counterfeit-tata-tea-seized-crime-branch-raids-three-shops-faridabad-news-c-26-1-fbd1021-77077-2026-08-10>